

கஞ்சா விற்பனா - கள்ள டிக்கெட் விற்பனா - எல்லாம் இன்றைக்கு எம்.எல்.ஏ.க்கள் - அமைச்சர்கள்!

# 'ஹோபா மாடல்' ஆட்சியில் எந்தத் திட்டமும் நிறைவேற்றப்படவில்லை!

சென்னை, ஜூன் 5-  
சென்னை, சேப்பாக்கம் - திருவல்லிக்கேணி சட்டமன்ற தொகுதியின் வெற்றிக்காக உழைத்த கழக நிர்வாகிகளுக்கு நன்றி அறிவிப்பு கூட்டம் நேற்று நடைபெற்றது. இதில் கழக இளைஞர் அணிச் செயலாளரும் சட்டமன்ற எதிர்க்கட்சித் தலைவருமான உதயநிதி ஸ்டாலின் அவர்கள் கலந்து கொண்டு, கழகநிர்வாகிகளுக்கு நன்றி தெரிவித்து எழுச்சியூட்டினார்.

கழக இளைஞர் அணிச் செயலாளரும் சட்டமன்ற எதிர்க்கட்சித் தலைவருமான உதயநிதி ஸ்டாலின் அவர்கள் ஆற்றிய உரையின் விவரம் வருமாறு:

"நேற்று முத்தமிழ்நாள் கலைஞரின் பிறந்த தநாள் விழா. இன்று சென்னை சேப்பாக்கம்-திருவல்லிக்கேணி தொகுதியில், கழக வெற்றிக்காக உழைத்த கழக நிர்வாகிகளுக்கு நன்றி அறிவிக்கின்ற நிகழ்ச்சியில் உங்களை எல்லாம் மீண்டும் சந்திப்பதில் மிகுந்த மகிழ்ச்சி அடைகிறேன்.

**யாராடுகள், வாழ்த்துகள்!**

ஒரு நன்றி அறிவிப்பு விழா. இதில் பலர் மகிழ்ச்சியோடு கலந்துகொண்டோம், சிலர் கொஞ்சம் இறுக்கமான முகத்துடன் அமர்ந்திருக்கிறார்கள். அது தேவையில்லை. இந்தத் தோல்வி நிரந்தரமல்ல, நிச்சயம் மீண்டும் வென்று காட்டுவோம். தேர்தல் முடிவுகள் வந்தவுடனேயே, இரண்டாவது நாள், முன் நாவது நாளிலேயே உங்கள் பகுதிக்கே வந்து நாள் நன்றி சொன்னேன்.

இன்று மீண்டும் உங்களையெல்லாம் சந்தித்து நன்றி சொல்ல வேண்டும், அனைத்து நிர்வாகிகளுக்கும் நன்றி சொல்ல வேண்டும் என்று மாவட்டச் செயலாளரிடம் சொல்லி, இந்த நிகழ்ச்சி இவ்வளவு சிறப்பாக இரண்டே நாட்களில் ஏற்பாடு செய்திருக்கிறார் சிற்றரசு அவர்கள். சிற்றரசு அவர்களுக்கு என்னுடைய பாராட்டுகள், வாழ்த்துகள். அத்துடன் பகுதிச் செயலாளர், மதன் மோகன் அவர்களுக்கும் அனைத்து வட்டக் கழகச் செயலாளர்களுக்கும் என்னுடைய பாராட்டுகள், வாழ்த்துகள். இப்பொழுது மீண்டும் உங்களையெல்லாம் சந்திப்பதற்கு வருகை தந்துள்ளேன். ஆனால், இதிலிருந்து ஒன்று மட்டும் நீங்கள் புரிந்துகொள்ள வேண்டும். உங்களிடமிருந்து என்னைப் பிரிக்க முடியாது. என்னிடமிருந்து உங்களை யாராலும் பிரிக்கவே முடியாது.

**இந்த வெற்றி உங்கள் வெற்றி!**

சென்னை, காஞ்சிபுரம், திருவள்ளூர், செங்கல்பட்டி. இந்த நான்கு மாவட்டங்களில் எல்லா தொகுதிகளிலும் வெற்றி வாய்ப்பை இழந்துவிட்டோம். இருந்தாலும் சேப்பாக்கம்-திருவல்லிக்கேணி மட்டும் நாம் வெற்றி பெறுகிறோம் என்றால், அதற்கு காரணம் நான் கிடையாது. அதற்கு முழுக்காரணம் இங்கு வந்திருக்கக்கூடிய நீங்கள் தான். இவற்றில் உங்கள் வெற்றி. ஏனென்றால், மூன்று நாளை நான் பிரச்சாரத்துக்கு வந்தேன். மக்களைச் சந்தித்தேன். அதற்கு முன்பு ஐந்து வருட உங்களுடன்தான் இருந்தேன். உங்களுடன்தான் இருந்தேன் என்று சொல்வதைவிட நாம் எல்லாம் ஒன்றாகத்தான் இருந்தோம். தொகுதி முழுவதும் சுற்றினோம். ஒவ்வொரு தொகுதிக்குச் சென்றோம். எந்தெந்த தொகுதிக்கு என்ன வேண்டும், ஒவ்வொரு விடாக என்னென்ன தேவை என்பதைப் பார்த்துப் பார்த்துச் செய்தோம். எனவே, இந்த வெற்றிக்கு முழுக்காரணம் இங்கு வந்திருக்கக்கூடிய நிர்வாகிகளாகிய நீங்கள்தான்.

இந்த வெற்றிக்காக நீங்கள் அத்தனை பேரும் கடுமையாக உழைத்திருக்கிறீர்கள். அதற்கு முதலில் என்னுடைய நன்றியை நான் மீண்டும் மீண்டும் தெரிவித்துக்கொள்கிறேன். என்றைக்குமே சேப்பாக்கம்-திருவல்லிக்கேணி தொகுதி முழுக்கூடிய நீங்கள் தான். உங்களை 'சேப்பாக்கம்-திருவல்லிக்கேணி தொகுதியின் செல்லப் பிள்ளை' என்றதான் சொல்வார்கள். அதை மீண்டும் நீங்கள் நினைத்துக் காட்டியிருக்கிறீர்கள்.

எது தவறிப்போனாலும் சேப்பாக்கம்-திருவல்லிக்கேணி தொகுதி தவறிப்போகாது என்பதை மீண்டும் நினைத்துக் காட்டியிருக்கிறீர்கள்.

கடந்த ஐந்து வருடமாக, நமது தொகுதி மட்டும் இல்லை, தமிழ்நாட்டின் எந்த மாவட்டத்துக்குச் சென்றாலும் அங்கே என்னை 'சேப்பாக்கம்-திருவல்லிக்கேணி தொகுதியின் செல்லப் பிள்ளை' என்றதான் சொல்வார்கள். அதை மீண்டும் நீங்கள் நினைத்துக் காட்டியிருக்கிறீர்கள்.

எப்போதுமே நான் உங்கள் வீட்டுப் பிள்ளையாகத்தான் இருப்பேன். உங்கள் வீட்டுமேல் பிள்ளையாகத்தான் நிச்சயம் இருப்பேன். கடந்த முறை ஒரு வெற்றியைக் கொடுத்தீர்கள்.

அதன் பிறகு, என்னை சட்டமன்ற உறுப்பினர் ஆக்கினீர்கள். நமது தலைவர் அவர்கள் எனக்கு அமைச்சர் பொறுப்பு கொடுத்தார்கள். அதன் பிறகு துணை முதலமைச்சர் பொறுப்பு வரைக்கும் கொடுத்தார்கள். அதற்குக் காரணம் நீங்கள்தான். இந்த முறை தலைவர் அவர்கள் என்னை எதிர்க்கட்சித் தலைவர் பொறுப்பைக் கொடுத்திருக்கிறார்கள், மிகப் பெரிய பொறுப்பு. அதற்கும் காரணம் இங்கு வந்திருக்கக்கூடிய நீங்கள்தான், உங்கள் அன்பும் உங்கள் ஆதரவும் இல்லாமல் நான் ஒன்றுமே கிடையாது. அதை நிச்சயம் உணர்ந்துள்ளீர்கள். நமது உணர்வுகள் நம் தொகுதிக்கும், உங்களுக்கும் என்னென்ன திட்டங்கள் வேண்டுமோ, அந்தப் பணிகள் எல்லாம் செய்வேன்.

**எதிர்யாக்காத ஒரு முடிவு!**

இந்த முறை நம் திராவிட முன்னேற்றக் கழகம் ஆட்சிக்கு வராமல் இருந்திருக்கலாம். ஆனால், மக்கள் நமக்கு ஒரு மிகப்பெரிய ஒரு கடமைகளைக் கொடுத்திருக்கிறார்கள். எதிர்க்க

**சேப்பாக்கம் - திருவல்லிக்கேணி தொகுதியின் வெற்றிக்காக உழைத்த கழக நிர்வாகிகளுக்கு நன்றி அறிவிப்பு கூட்டத்தில் சட்டமன்ற எதிர்க்கட்சித் தலைவர் உதயநிதி ஸ்டாலின் எழுச்சி உரை!**



கட்சித் தலைவராக இருங்கள், எதிர்க்கட்சி யாக நீங்கள் செயல்பட வேண்டும்' என்று மக்கள் நம்மிடம் நம்பிக்கை வைத்து, இந்தப் பொறுப்பை நம்மிடம் கொடுத்திருக்கிறார்கள். இந்த முடிவு உண்மையாகவே, நாம் எதிர்யாக்காத முடிவுதான். நாம் மட்டும் இல்லை, தமிழ்நாட்டு மக்களே எதிர்யாக்காத ஒரு முடிவுதான். ஏன் இன்னும் சொல்லப்போனால், இப்பொழுது இருக்கக்கூடிய முதலமைச்சரே எதிர்யாக்காத ஒரு முடிவுதான்.

**உண்மையான எதிரி யார்?**

களத்தில் யார் உண்மையான எதிரி என்பது தெரியாமல், இல்லாத எதிரியுடன் சண்டை போட்டிருக்கிறோம். அதை நாம் புரிந்துகொண்டதான் ஆக வேண்டும். எங்கே தவறிவிட்டோம் என்பதைத் தெரிந்துகொள்ள வேண்டும். அப்போதுதான் நம் தவறைத் திருத்திக்கொண்டு, அடுத்த முறை உண்மை

களை எல்லாம், தினமும் நம் வீட்டில் நாம் பேச வேண்டும்.

**ஒரு திட்டமும் கிடையாது!**

இன்று இந்தப் புதிய அரசு பொறுப்பேற்று 25 நாட்கள் ஆகிவிட்டன. உருப்படையாக ஏதாவது ஒரு திட்டம் கொண்டு வந்திருக்கிறீர்கள் என்று சொல்ல முடியுமா? ஒரு திட்டமும் கிடையாது. ஏற்கனவே பணியில் இருக்கக்கூடிய காலத்துறையினர் வாசனத்துக்கு, வெறும் ஸ்டிக்கரை மாற்றி ஒட்டி, 'சிக்கப் பெண் திட்டம்' என்று ஒரு திட்டத்தைக் கொண்டு வரப்போகிறோம் என்று சொல்லி, அதையும் கொண்டுவர முடியாத நிலைமையில் தான் இன்று இந்த ஆட்சி நடந்துகொண்டு இருக்கிறது.

அதாவது ஒரு கூடுதல் செலவு இல்லாத ஒரு திட்டத்தைக் கூடத் தொடங்கி வைப்பதற்கு

நாம் இந்தத் தேர்தலில் சில லட்சம் வாக்குகள் வித்தியாசத்தில்தான் வெற்றி வாய்ப்பை இழந்திருக்கிறோம். நம்மை விட 17 லட்சம் வாக்குகள் தான் அதிகம் பெற்று, இன்று இந்த ஆட்சி அமைந்திருக்கிறது. அவர்கள் எப்படி ஆட்சி அமைத்தார்கள், நான்காம் தேதிக்குப் பிறகு என்னென்ன கூத்துகள் நடந்தன என்பதையெல்லாம் நீங்கள் அத்தனை பேரும் காலவைக்காட்சியில் பார்த்திருப்பீர்கள். நான்காம் தேதி இரவு, வெற்றிபெற்ற நம் சட்டமன்ற உறுப்பினர்கள் எல்லாம் தமிழ்நாட்டில் இருந்து, எல்லா மாவட்டங்களில் இருந்தும் கிளம்பி சென்னைக்கு வருவதற்கு, தலைவரைப் பார்ப்பதற்கு, பேருந்தில் பயணச்சீட்டு, தொடர்வண்டியில் பயணச்சீட்டு, விமானத்தில் பயணச்சீட்டைப் பதிவு செய்து கொண்டு இருந்தார்கள். ஆனால், இன்று இருக்கக்கூடிய ஆளுங்கட்சி சட்டமன்ற உறுப்பினர்களும், அண்ணா திராவிட முன்னேற்றக் கழகத்தின் சட்டமன்ற உறுப்பினர்களும், யாருக்கும் தெரியாமல் திருட்டுத்தனமாக எங்கே சென்று தங்கலாம் என்று சொகுசு விடுதிகளில் அறை பதிவு செய்துகொண்டு இருந்தார்கள். இதுதான் நம் திராவிட முன்னேற்றக் கழகத்துக்கும் மற்ற கட்சிகளுக்கும் உள்ள வித்தியாசம். இதுதான் ஒரு தொண்டன் தலைமை மீது வைத்துள்ள நம்பிக்கை. எந்தக் காலத்திலும் அந்த 'ரிசார்ட் பாவிட்கள்' அரசியலை நம் தலைவர், நம் திராவிட முன்னேற்றக் கழகம் என்றுமே செய்யாது.

முக்கியமாக, தேர்தல் முடிவுகள் முழுமையாக வருவதற்கு முன்பே நம்மோடு கூட்டணி வைத்திருந்த காங்கிரஸ் இயக்கம், துரோகக் கூட்டம் நம் பேரைச் சொல்லி, நம் தலைவரை முகத்தைக் காட்டி வாக்குகளைப் பெற்று, தலைவரைப் பார்த்து ஒரு நன்றிகூடச் சொல்லாமல், ஒடிப்போய்விட்டது. அந்த நன்றி கெட்ட கூட்டம்.

இதை தி.மு.க. காரன் என்றுமே மறக்க மாட்டான். மறக்கக்கூடாது. தமிழ்நாட்டு மக்களும் மறக்க மாட்டார்கள். ஐந்து சட்டமன்ற உறுப்பினர்களை அவர்களுக்கு ஆதரவு அளிக்க வைத்து, ஆட்சி அமைத்தார்கள். அது மட்டுமில்லை, நம் கூட்டணியில் வெற்றி பெற்ற இரண்டாம் சில கூட்டணிக் கட்சிகள் எல்லாம், நம் தலைவரின் வந்து சொல்லிவிட்டுச் செல்ல, தலைவர்தான் 'சென்று வாருங்கள்' என்றார்கள்.

நம் தலைவர் தயவால்தான் இன்று இந்த ஆட்சி நடந்துகொண்டு இருக்கிறது. ஆனால் என்ன, முதலில் வெளியில் இருந்து ஆதரவு என்று சொல்லிவிட்டுப் போனார்கள், அங்கே சென்றவுடன், ஆசை யாரை விட்டது? இந்த முதலமைச்சர் எங்கே சென்றாலும், முதலில் சோபா போகும், சோபாவிற்குப் பின்னாலும் முதலமைச்சர் போவார். இப்போது அமைச்சரவையிலும் இடம் பெற்றுவிட்டார்கள், அவர்களுக்கும் வாழ்த்துகள். அவர்கள் எல்லாம் அமைச்சர் ஆவதற்கு, முன்பே சட்டமன்றத்தில் அவர்களுக்கு வாழ்த்து சொன்னவர்தான் இந்த எதிர்க்கட்சித் தலைவர். இதெல்லாம் நடக்கும் என்று எனக்குத் தெரியும். இப்படி நம் தலைவரின் உழைப்பால் வெற்றிபெற்ற, அந்தக் கட்சிகளின் ஆதரவுடன் தான் இன்று இந்த சோபா மாடல் ஆட்சி நடைபெற்றுக் கொண்டிருக்கிறது.

**சத்தியமாக தெரியாதது!**

இன்று இருக்கக்கூடிய ஆளுங்கட்சி 108 இடங்களில் வெற்றி பெற்றிருக்கிறார்கள்.

இன்னொன்று தெரியுமா? இந்த 108 தொகுதிகளில், சில தொகுதிகளைத் தவிர, வாக்கு செலுத்திய மக்களுக்கு யார் சட்டமன்ற உறுப்பினர் என்று தெரியாது. இன்னும் சொல்லப் போனால், மக்களுக்கு இல்லை, இப்போது இருக்கக்கூடிய முதலமைச்சருக்கே யார் சட்டமன்ற உறுப்பினர், யார் அமைச்சர் என்று தெரியாது. சவால் விடுகிறேன்.

நான்கு நாட்களுக்கு முன்பு, தொலைக்காட்சிகளில் செய்தியைப் பார்த்திருப்பீர்கள், திருவள்ளூர் மாவட்டத்தில் இரவு முழுவதும் மின்சாரம் இல்லை. பொதுமக்கள் அத்தனை பேரும் தெருவிற்கு வந்து போராட்டத்தில் இறங்கிவிட்டார்கள். செய்தியாளர்கள் சென்று அவர்களிடம், கேட்கிறார்கள் 'ஏன் இப்பொழுது சாலை மறியல் செய்கிறீர்கள்? சட்டமன்ற உறுப்பினரைப் பார்த்து கோரிக்கை வைக்க வேண்டியதுதானா?' என்று, அப்பொழுது அந்த மக்கள் எல்லாம் சொல்கிறார்கள், 'யார் எங்கள் சட்டமன்ற உறுப்பினர் என்றே சத்தியமாக எங்களுக்குத் தெரியாதுங்க. தெரிந்தால்தானே அவர்கள் வீட்டுக்குச் சென்று நாங்கள் கேட்க முடியும்?' என்று கேட்கிறார்கள். இதுதான் இந்த சோபா மாடல் அரசின் லட்சணம்.

ஓட்டு போட்ட மக்களுக்கு அவர்களின் சட்டமன்ற உறுப்பினர்கள் யார் என்று தெரியவில்லை. சட்டமன்ற உறுப்பினர்களுக்கு அவர்கள் எந்தத் தொகுதியில் நின்று ஜெயித்தோம் என்று தெரியவில்லை. நேற்று ஒரு அமைச்சர் நன்றி சொல்கிறார், அங்கே இருக்கக்கூடிய மக்கள் எல்லாம் சொல்கிறார்கள், 'இது உங்கள் தொகுதி கிடையாதுங்க, நாங்கள் உங்களுக்கு ஓட்டேபோடவில்லை என்று நீங்கள் பக்கத்துத் தொகுதி' என்று. இப்படிப் பட்ட ஒரு கேடுகெட்ட சோபா மாடல் ஆட்சிதான் இன்று தமிழ்நாட்டில் நடந்துகொண்டிருக்கிறது.

இதெல்லாம் நான் சொல்லவில்லை, உண்மையாகவே நடந்தது தொலைக்காட்சிகளில் நீங்கள் பார்த்திருப்பீர்கள். அதிலும் இப்பொழுது அவர்கள் வேட்பாளராக அறிவித்ததெல்லாம் யார் என்று தெரியுமா? ஜெயித்தவர்கள் எல்லாம் யார் என்று தெரியுமா? இப்பொழுது அமைச்சராக இருக்கிறவர்கள் எல்லாம் யார் என்று தெரியுமா? போதைப்பொருள் விற்பனா, கஞ்சா விற்பனா, மனைவியைக் கொடுமைப்படுத்தி அடித்தவர், சினிமா படத்துக்குத் திருட்டுத்தனமாக டிக்கெட் விற்பனா, புதிய திரைப்படத்தின் திருட்டு வி.சி.டி விற்பனா, ஜோசியத்தால் புற்றுநோயைக் குணப்படுத்த முடியும் என்று போலி மருத்துவம் பார்த்தவர், ஆர்.எஸ்.எல்.எல்.சி சேர்த்து காக்கி கால்சட்டை போட்டுச் சுற்றியவர், வாச்சாத்தி கொடுமைக்கு முக்கியமான காரணமாக இருந்தவர், வேட்பாளர் அறிவிப்பிற்கு முந்தின நாள் வேறு கட்சியிலிருந்து தானே குறித்துப் போனவர், இவர்கள் எல்லாம் இன்று ஆளுங்கட்சியின் சட்டமன்ற உறுப்பினர்கள், அமைச்சர்கள். இவர்கள் பெயரும் முதலமைச்சருக்குத் தெரியாது.

வாட்டரி சீட்டு விற்பனா? இதெல்லாம் முன்னாலேயே தெரிந்ததால் சரியாக குணமாக இருந்திருக்கலாம். இதெல்லாம் தேர்தல் முடிவுகளுக்குப் பிறகுதான் நமக்கே தெரி கிறது. இன்னொன்று கொடுமை என்ன தெரியுமா? இந்த ஆட்சியில் அமைச்சர்களாக வந்திருக்கிறார்கள் அல்லவா, நியமிக்கப்பட்டிருக்கிறார்கள் அல்லவா, எந்த அமைச்சருக்கு எந்தத் துறை என்று அமைச்சருக்கே தெரியவில்லை.

ஒரு அமைச்சர் 'நான் சுற்றுச்சூழல் அமைச்சராக அல்லது சுற்றுலாத்துறை அமைச்சராக' என்று செய்தியாளர்களிடம் கேட்கிறார். இந்த மாதிரி ஒரு கேடுகெட்ட ஆட்சியை எங்கேயாவது பார்த்திருக்கிறீர்களா? என்ன பொறுப்பு என்று, அமைச்சருக்கே தெரியவில்லை எந்தத் துறை என்று தெரியவில்லை.

ஒரு கோமாளி அரசமைமைக்குப் போவதாலேயே, அவன் அரசன் ஆகிவிட்ட மாட்டான். அந்த அரசமைமைதான் எங்கள் கூடா ரமாக மாறிவிட்டும்' என்று ஒரு பழமொழி சொல்வார்கள். இன்று அது நம் கண் முன்னால் நடந்துகொண்டு இருக்கிறது. ஆனால் ஒரு கோமாளி இல்லை, எல்லாமே கோமாளிகள்தான். ரம்மி விளையாட்டில் தான் சொல்வார்கள், பதிமூன்றாம் ஜோக்கராக வந்தால் என்ன செய்வது' என்று, அந்த நிலைமையில் இன்று இந்த 'சோபா மாடல் அரசு' நடந்துகொண்டு இருக்கிறது. இதைத்தான் நம் தலைவர் 'இங்கு அமைத்திருப்பது ஒரு மாயாஜால, கவர்ச்சி ஆட்சி அமைந்திருக்கிறது' என்று சொன்னார்.

இரண்டு நாட்களுக்கு முன்பு நம் 'சி.எம்.சார்' அவர்கள், நன்றி சொல்வதற்காக திருச்சி கிழக்குத் தொகுதிக்குச் சென்றார். இங்கே பெரும்பூரில் ஜெயித்திருக்கிறார், இங்கே இருக்கக்கூடிய பெரும்பூருக்குச் சென்று நன்றி சொல்வதற்கு வக்கில்லை. இதுவும் நான் சொல்லித்தான் சென்றார், சட்டமன்றத்தில் நான் சொன்னேன், 'திருச்சிக்குச் சென்று முதலில் நன்றி சொல்லுங்கள்' என்று, 20 நாட்களுக்கு முன்னாலே சொன்னேன். அங்கு சென்றாரே நன்றி சொன்னாரா?

பொதுவாக ஒரு முதலமைச்சர் ஆனதற்குப் பிறகு, நம் தலைவர் இதை ஐந்து வருடத்தில் எந்த மாவட்டத்துக்குச் சென்றாலும் அந்த மாவட்டத்துக்குப் புதிய திட்டங்களை அறிவிப்பார். ஏதாவது ஒரு திட்டத்தை அறிவித்தாரா?

**தொடர்ச்சி 8-ஆம் பக்கம்**